

Kyn mesele / satiriki hekaýa

Category: Hekaýalar, Kitapcy, Satiriki hekaýalar

написано kitapcy | 26 января, 2025

Kyn mesele / satiriki hekaýa KYN MESELE



Gully aga edaralaryň birine sprawka almaga geldi.

– Ýaşuly, bizden sprawka almalydygyňyz barada sprawkaňyz barmy?! – diýip, şol edarada işleýän biri ýüzüni gamaşdyrdy.

– Weý-weý, otüki, sprawkasyz gelmen ahyry, oglum. Minara dikelden minara boýly çukur gazar diýen sözem bardyr. ynha, sprawka gerekdigi barada üç sany sprawkam bar – diýip, Gully aga horjunyň gözeglerini ýazdyrmaga durdy.

– Ýaşuly, bize üç ekzemplýary gerek däl, birem bolsa bes.

– Alyber, oglum, geregiňden artygyny kagyz alynýan ýere tabşyraýarsyň.

– Ýaşuly, ýadyma salanyň gowy bolaýdy. Siz näçe kilogram makulatura, ýagny köne kagyz tabşyrdyňyz? Şony tassyklaýan sprawkaňyzy göreýin – diýip, edara işgäri elini uzatdy.

– Päheý-de welin, şonuňam gürrüňini edýäň-ow. Ine, bulara, gözüňe söweýin, sprawka diýerler. Ynha, köne kagyz tabşyranlygym hakdaky sprawka. Bu demir bölekleri üçin berildi. Misiň aýratyn sprawkasy bardyr. bu-da garagurumyňky. Süňk, şah, toýnak tabşyranlygym hakda-da sprawka alypdym.

– Ýaşuly, maňa beýle köp sprawka gerek däl.

– Gerek däliňi goý, oglum. Diliň mydyrt etse, edil şu pille nagt ederin.

– Ýaşuly, görýän weli, siz gaharjaňrak ýaly-la. Psihiatordan sprawka getiräýseňiz?!

– Ony getirmeris, han ogul.

– Getirmeseňiz menlik işiňiz-ä bitmez.

– Getirmeris-de, şu ýerde nagt ederis. Ine, dälihanadan alan sprawkam. Muny ýokanç keseller keselhanasyndan aldym. Bu-da

analizleriň netijesi. İçimde soguljanyň ýoklugyna pitiwa edýän hat hem aldym.

– Ýaşuly, sizde baý-feodal düşünje ýokdur-da herna?!

– Nireden bolsun. Ine, aýalymyň külüni çykaryp barýan suratym. Elim taňňyrly kül atmaga barýakam surata düşürdiler. Ynha, bu surata bir seret, sakgalymy daňyp, tamdyra çörek ýapyp durun. Bu-da agtyklarymyň arlygyny ýuwup durkam alnan surat.

Şeýle diýip, ýaşuly bir topar sprawkadyr suratlary býurokratyň stolunyň üstüne dökdi.

– Bize onça kän sprawka-da gerek däldir, biz ol öňki görýän býurokratlaryňdan däldiris – diýip, çini ownuk adam ýüzüni hasam gamaşdyrdy.

– Ýaşuly, maşynyňyz barmy?

– Ýok, oglum. Pyýadadyryn.

– Beýle bolsa, pyýadalygyňyz hakda sprawkajygyňyz gerek boljak öýdýän?!

– Olam bar. Me, ine, üç ekzemplýar.

– Biri bes. Eger siz pyýada bolsaňyz, köçe düzgünlerini bozmaýanlygyňyz hakda sp...

– Bar, bar, ine, üç ekz.

– Ýolagçy awtobuslardan peýdalanýanlygyňyz barada...

– Ine, me, al-da çataý.

– Awtobusda çilim...

– Bar. Bu çilim, ine, nas, bu-da çigit... Üç sprawka.

– Ýaşuly, awtobusda siz aýallara ýer berýäňizmi?

– Hawa, ýer berýän.

– Hany sprawkaň?

– Ine, üç ekzemplýar. Bu-da suratymyz. Ynha, men dik durun. Aýallar otyrlar.

– Bolýa. Ýaşuly, indi men senden iň soňky sprawkany sorajakdyryn. Şolam bolsa, onsoň işiň bitdigi hasap edäý.

– Soraň.örän taýynlykly gelendirin. Sprawka aljagym gaty çynymdyr. Aýyň üstüniň topragyndan bir gysym getir diýseňem taparyn. Şolam horjunymda bardyr, ätiýaçdan alyp gaýtdym – diýip, Gully aga ýeňillik bilen dem aldy.

– Ýaşuly, bize şeýle bir sprawka gerek boljak.

– Nähili sprawka? Aýtsaň armanym ýokdur.

– Awtobusda ýaşlaryň saňa hormat goýup, orun berýändikleri hakda sprawka ýa fotosurat bolaýsa?!

–Päheý-de weli, bolmady-ow. Otüki, oglum, bu kyn mesele. Beýle sprawkany hatda weteran, inwalid garrylaram getirip bilmeseler

gerek. Satiriki hekaýalar